

د جهاد او سنگرونو اتل د غیرت، شجاعت او فداکاری نمونه، د تقوی، صداقت او اخلاص سمبول، قهرمان بی ریا مجاهد محترم (شهید ملا بورجان) ۱۳۷۵ هجری شمسی کال دمیزان د میاشتې په پنځمه نیټه د ورینمین تنګي په سیمه کې د مخالفینو ۸۲ ملي متري، توپ د مرمری په پرزو د لګیدلو له امله په شهادت ورسید، په دې سره د خدای بخلي د (۳۸) کلن اسلامي، جهادي او ملي ویاړمن ژوند د عمر بلبندونکي ډېره خاموشه شوه. انالله وانا الیه راجعون.

کله چې دی په شهادت ورسید الحاج ملا عبدالرزاق اخند چې په دغه وخت کې د شهید ملا بورجان اخند معاون وو چې اوس مهال د شهیدانو او معلولینو چارو وزارت مرستیال دی، له ملګرو وغوځتل چې د شهادت په اړه یې باید څوک خبر نه کړو او شهادت یې باید پټ وساتل شي ځکه چې د شهادت خبر او اواز به یې په ملګرو بڼه تاثیر نه کوي او د ملګرو حوصله او شجاعت به کمزوری شي، هماغه وو چې جسد مبارک یې په موټر کې یو محفوظ ځای ته انتقال کړ د جنگ مشري ملا عبدالرزاق اخند په غاړه واخیسته او سروي فتحه شو. د سروي له فتحې وروسته کله چې جنگ د زرداد پاتک ته رسیږي الحاج ملا عبدالرزاق اخند راډیو خبرونه نیسي خوشبختانه په خبرو کې هم د ملا بورجان د شهادت په اړه هیڅ ونه ویل شول.

دا چې د ملافاضل اخند په مشرۍ کې د حصارک لخوا مجاهدينو جنگ شروع کړی وو ملا عبدالرزاق اخند بیرته سروي ته ځي تر څو له ملافاضل اخند او ځینو نورو مشرانو سره وويني او د جنگ په هکله مشوره وکړي، ملا راکيټي او ځیني نور ملګري یې سروي ته رارسیدلي وو خپله ملافاضل اخند دغه وخت سروي ته نه وو رارسیدلي ملا عبدالرزاق اخند وايي: چې دغه ملګري هم د شهید ملا بورجان له شهادت خبر نه ول ځکه خو یې دهغه په هکله هیڅ ونه پوښتل.

همغه وو چې ملا عبدالرزاق اخند ملا راکيټي او ځینو نورو ملګرو ته وویل چې زما سلام ملافاضل اخند ته ورسوی، له سلام وروسته ورته وایي: چې سبا به زموږ او ستاسو پروګرام دا وي چې تاسو به د پلچرخي له لارې کابل ته داخلېږئ او مونږ به د کوه چار له لارې کابل ته داخلېږو کله چې کوه چار او پلچرخي ته ورسیدو بیا به د راتلونکي پلان په هکله خبره کوو، هماغه وو چې سبا ماهیپر ته ورسیدو د ماهیپر لاره ټوله له مینونو ډکه وه، د مینونو راویستونکي مجاهدينو هم د ملا بورجان اخند په شهادت خپله حوصله له لاسه ورکړې وه او ډیر خفه ځکاریده، ملا عبدالرزاق اخند ورته وویل چې شابه کار کوی وخت مه ضایع کوی تر څو ستاسو د خفګان له امله نور ملګري حوصله له لاسه ورنکړي ملا عبدالرزاق اخند خپله د مینونو په ویستلو شروع وکړه په دغه وخت کې جنگ هم ډېر شدت اختیار کړی وو، ملا عبدالرزاق اخند په خپلو لاسونو ډېر مینونه وباسل او خنثی یې کړل کله چې ملګرو دده زړه ورتیا ولیده هغوی بیرته خپل کار شروع کړ او نور مینونه هغوی ویستل شروع کړل او په دغه وخت کې یو ماین پټاو هم شو خو الحمد لله ملګرو ته کوم زیان و نه رسید، مجاهدين د مینونو په ویستلو سره مخکې روان وو تردې چې د ماهیپر ته نژدې یو د پل لاندې مخالفینو یو بیلر له باروتو ډک ایښی وو، تر څو دغه پل په مجاهدينو پټاو کړي او د مجاهدينو پرمخ لاره هم بنده شي خو الحمد لله یو مجاهد په ډېر تلوار سره د دشمن دغه پلان شنډ او خنثی کړ، او په دې سره مجاهدين پرته له کوم مشکل له دې پله تیر شول په دغه وخت کې د زابل یو تکړه او زړور مجاهد ملا رحمت الله چې د قومندان نورالله ملګری وو هم د شهادت جام نوش کړ مجاهدينو غوښتل چې مخکې لاړ شي خو دشمن د ماهیپر ټولن ټول له بارودو ډک کړی وو غوښتل یې چې دغه ټول انفجار کړي او د مجاهدينو پرمخ لاره بنده کړي خو الحمد لله دېته یې وخت نه وو پیدا کړی چې په بارود کې پټاکي او نور مواد ځای پر ځای کړي مجاهدينو په ډېر میراني سره مخ پر ټول حرکت پیل کړ او له ټولنه بلې خوا ته ووتل که څه هم د غه وخت مجاهدينو یو ټانګ د دشمن لخوا وویشتل شو، کله چې مجاهدين له ټولن ووتل له لږ حرکت وروسته یې د اوبو له چينې سره د ماسپینین لمونځ ادا کړ، امیر المؤمنین رحمه الله هم د ملا بورجان له شهادت خبر شوی وو په دغه وخت کې محمد رباني د امیر المؤمنین رحمه الله پیغام راوړ چې له دې وروسته د ټولو مجاهدينو لکه د چهار اسباب د خوا د مجاهدينو د میدان وردګ د خوا د مجاهدينو او د ننګرهار د خوا د مجاهدينو قومندان او مشر ملا عبدالرزاق اخند دی ټول واک او اختیار به له ده سره وي په دې سره ټول ملګري خبر شول، ملا عبدالرزاق اخند له خپلو ملګرو سره کوه چار ته ورسید چې له دوی مخکې ملافاضل اخند سره له ملګرو همدې ساحې ته رسیدلی وو. دا چې ټول مجاهدين سترې ول د شپې به یې لږ ارام کړی وي کله چې سهر شو، ملا عبدالرزاق اخند چې د ټولو مجاهدينو مشر وو ملافاضل اخند ته وویل تاسو به د محبس له لارې کابل ته داخلېږئ صدر صاحب چې د چهار اسباب لخوا د مجاهدينو مشر وو هغه ته یې وویل چې تاسو به په سنگ نوشته جنگ راشروع کړئ او ملا مالک اخند ته یې وویل چې تاسو به د میدان شار لخوا جنگ راشروع کړئ همغه وو چې له ټولو خواوو په کابل جنگ شروع شو او مجاهدين پرمخ روان ول دلته ځینو قومندانانو ملا عبدالرزاق اخند ته دا مشوره ورکړه چې باید نور مخکې لاړ نشو هسې نه چې مجاهدين شهیدان او زخمیان نه شي خو ملا عبدالرزاق اخند ټولو مجاهدينو ته د جنگ دوام خبره وکړه ځکه که چیرته مجاهدينو جنگ درولی وای نو دینمن له دغه پرسته فایده پورته کوله او مجاهدينو ته یې ډېر ټاوان رسولی شو. بناء مجاهدينو جنگ ته ادامه ورکړه او پرمخ روان وو دلته د تلویزون پر تپي یو ټانګ ولاړ وو چې مجاهدينو ته یې ډېر زیات مزاحمت جوړ کړی وو، د مازیګر له لمونځ څخه وروسته د ملا عبدالرزاق اخند په امر د دستګاه والا په دغه ټانګ څو ټکان وکړل او له هغه ټکانو سره د ټانګ مقاومت ختم شو کله چې کابل د ګمرک او خواجه رواش ساحې له دیخوا د مجاهدينو له خوا فتحه شوي د محبس، چهار اسباب او میدان شار لخوا هم مجاهدينو ډېر پرمختګ کړی وو. د شپې شاوخوا یوه بجه وه چې دشمن د ساحو په پریښودو شروع وکړه او زیاتره ډیپوګان یې په خپله پټاو کړل، ترڅو مجاهدين له

دغو ډیپوگانو څخه استفاده ونکړي او اسلحې په لاس ورنشي، مجاهدين هم پوی شول چې دشمن په منډه دی نو دوی هم له دغې موقع څخه په استفادې سره د شپې شاوخوا پر دوه (۲) بجې ارگ ته ننوتل، او په دې سره د الحاج ملا عبدالرزاق اخند په مشرۍ کې کابل فتحه او زیاتره وزارتونو ته مجاهدين ولیرل شول. الله ج دې دټولو شهیدانو شهادتونه د مجاهدينو ستړیاوې په خپل دربار عاليه قبولي او منظوري کړي . امين

اخوکم : مفتي فيصل